

“మధురమైన పిల్లలారా - మీరు హృదయపూర్వకముగా “బాబా, బాబా” అని అంటూ ఉంటే ఖుషీతో రోమాలు నిక్కబొడుచుకుంటాయి, సంతోషంగా ఉంటే మాయాజీతులౌతారు”

ప్రశ్న:- పిల్లలకు ఏ ఒక్క విషయంలో కష్టమనిపిస్తుంది, కాని సంతోషము మరియు స్వతులకు అదే ఆధారము?

సమా:- ఆత్మాభిమానులుగా అగుటలోనే పిల్లలకు శ్రమ అనిపిస్తుంది, కాని దీని ద్వారానే సంతోష పాదరస మట్టము పైకెక్కుతుంది. మధురమైన బాబా గుర్తుకొస్తారు. మాయ మిమ్ములను దేహాభిమానములోకి తీసుకొస్తుంది, రుస్తుమ్(యోధుని)తో రుస్తుమ్ అయ్యి యుద్ధము చేస్తుంది, ఇందులో తికమక కారాదు. బాబా చెప్తున్నారు - పిల్లలారా! మాయావి తుఫానులకు భయపడకండి, కేవలము కర్తేంద్రియాలతో ఏ వికర్మా చేయకండి.

ఓంశాంతి. ఆత్మిక తండ్రి ఆత్మిక పిల్లలకు తెలియచేస్తున్నారు లేక శిక్షణనిస్తున్నారు, చదివిస్తున్నారు. చదివించే తండ్రి సదా ఆత్మాభిమానులేనని పిల్లలకు తెలుసు. వారు నిరాకారులు, వారు దేహమును తీసుకోరు, పునర్జన్మలలోకి రారు. పిల్లలైన మీరు కూడా నా సమానంగా స్వయాన్ని ఆత్మగా భావించాలి. నేను పరమపితను, పరమపితకు దేహముండదు. వారిని ఆత్మాభిమాని అని కూడా అనరు, ఎందుకనగా వారికి దేహమే లేదు, వారు నిరాకారులు. తండ్రి చెప్తున్నారు - నాకు నా దేహము లేదు, మీకైతే దేహము లభిస్తూ వచ్చింది. ఇప్పుడు నా సమానంగా దేహము నుండి భిన్నమై స్వయంను ఆత్మగా భావించండి. ఒకవేళ విశ్వ యజమానులుగా కావాలంటే ఏ ఇతర కష్టము లేదు. బాబా చెప్తున్నారు - దేహాభిమానాన్ని వదిలి నా సమానంగా కండి. సదా బుద్ధిలో “నేను ఆత్మనని, మమ్ములను బాబా చదివిస్తున్నారని స్మృతి ఉండాలి.” తండ్రి నిరాకారులు కనుక మనలను ఎలా చదివిస్తారు? కనుకనే బాబా ఈ తనువులో వచ్చి చదివిస్తారు. గోముఖమును చూపిస్తారు కదా కాని గోముఖము నుండి గంగ వెలువడదు. మాతను కూడా గోమాత అని అంటారు. మీరందరూ గోవులే. ఈ బ్రహ్మ గోవు కాడు. నోటి ద్వారా జ్ఞానము లభిస్తుంది. తండ్రికి గోవు లేదు కదా. ఎద్దు పై సవాలీ అయినట్లు చూపిస్తారు. వారైతే శివ-శంకరులు ఒక్కరే అని అనేస్తారు. శివ-శంకరులు ఒక్కరే కాదని మీరిప్పుడు అర్థము చేసుకున్నారు. శివుడు సర్వ శ్రేష్ఠులు తర్వాత బ్రహ్మ-విష్ణు-శంకరులు. బ్రహ్మ సూక్ష్మవతనవాసి. పిల్లలైన మీరు విచారసాగరమథనము చేసి పొయింట్లు తీసి అర్థము చేయించవలసి ఉంటుంది. అంతేకాక నిర్ణయములుగా కూడా అవ్వాలి. పిల్లలైన మీకు మాత్రమే సంతోషముంది. మేము ఈశ్వరీయ విద్యార్థులమని, మమ్ములను బాబా చదివిస్తారని మీరంటారు. భగవానువాచ కూడా ఉంది - ఓ పిల్లలారా! నేను మిమ్ములను రాజాభి రాజులుగా చేసేందుకు చదివిస్తాను. భలే ఎక్కడికైనా వెళ్ళండి, సేవాకేంద్రాలకు వెళ్తారు, కానీ మమ్ములను చదివిస్తున్నారని బుద్ధిలో ఉంటుంది. మనమేదైతే

సేవాకేంద్రాలలో వింటామో, ఆ మురళిని బాబా నడిపిస్తారు. బాబా, బాబా అంటూ ఉండండి. ఇది కూడా మీ యాత్రే అవుతుంది. యోగమనే పదము శోభించదు. మనుష్యులు అమరనాథ్, బద్రీనాథ్ యాత్రలకు కాలినడకన వెళ్తారు. ఇప్పుడు పిల్లలైన మీరు మీ ఇంటికి వెళ్ళాలి. ఇప్పుడీ అనంతమైన నాటకము పూర్తి అవుతుందని పిల్లలైన మీకు తెలుసు. మనలను యోగ్యులుగా తయారు చేసి తీసుకెళ్లేందుకు బాబా వచ్చారు. మేము పతితులమని మీరు స్వయంగా చెప్తారు. పతితులు ముక్తిని పొందలేరు. బాబా చెప్తున్నారు - ఓ ఆత్మలా! మీరు పతితులుగా అయ్యారు, వారు శరీరాన్ని పతితముగా భావించి గంగలో స్నానము చేయుటకు వెళ్తారు. వారు ఆత్మను నిర్దోషిగా భావిస్తారు. తండ్రి చెప్తున్నారు - ముఖ్యమైన విషయము ఆత్మ. పాపాత్మ, పుణ్యాత్మ అని అంటారు కూడా. ఈ పదాలను బాగా తలంపు చేయండి. మీరు అర్థము చేసుకొని ఇతరులకు అర్థము చేయించాలి. మీరే భాషణము మొదలైనవి చేయాలి. తండ్రి పల్లె పల్లెకు వీధి వీధికి వెళ్ళలేరు. మీరు ఇంటింటిలో ఈ చిత్రాలు పెట్టుకోండి. 84 చక్రము ఎలా తిరుగుతుందో, మెట్ల చిత్రంలో చాలా స్పష్టముగా ఉంది. ఇప్పుడు తండ్రి చెప్తున్నారు - సత్యోప్రధానులుగా అవ్వండి, ఇంటికి వెళ్ళాలి, పవిత్రులుగా అవ్వకుంటే ఇంటికి వెళ్ళలేరు. ఈ చింత సదా ఉండాలి. “బాబా మాకు చాలా తుఫాన్లు వస్తున్నాయి, మనస్సులో చాలా చెడు ఆలోచనలు వస్తున్నాయి, ఇంత క్రితము అవి వచ్చేవి కావు” అని చాలా మంది పిల్లలు వ్రాస్తారు.

బాబా చెప్తున్నారు - మీరు ఇలా ఆలోచించకండి. ఇంత క్రితము మీరు యుద్ధ మైదానములో లేరు. ఇప్పుడు మీరు తండ్రి స్మృతిలో ఉండి మాయను జయించాలి. ఇది క్షణ క్షణము స్మృతి చేస్తూ ఉండండి. ఎలాగైతే మాతలు కొంగు ముడి వేసుకుంటారో అలా మీరు కూడా గుర్తుగా ముడి వేసుకోండి. పురుషులు నోట్‌బుక్‌లో వ్రాసుకుంటారు. మీ ఈ బ్యాడ్జ్ చాలా మంచి గుర్తు. మనము రాకుమారులుగా అవుతాము, ఇది భికారుల నుండి రాజకుమారులుగా అయ్యే ఈశ్వరీయ విశ్వవిద్యాలయము. మీరు రాకుమారులుగా ఉండేవారు కదా. శ్రీకృష్ణుడు విశ్వానికి రాకుమారుడుగా ఉండేవాడు. ఇంగ్లండులో రాకుమారుని ప్రిన్స్ ఆఫ్ వేల్స్ (వేల్స్ రాకుమారుడు) అని అంటారు. అవన్నీ హద్దులోని విషయాలు. రాధా-కృష్ణులైతే చాలా ప్రసిద్ధమైనవారు. స్వర్గములో రాకుమార రాకుమాలిలుగా ఉండేవారు, కనుకనే వారిని అందరూ ప్రేమిస్తారు. శ్రీకృష్ణుడినైతే చాలా ప్రేమిస్తారు. వాస్తవానికి ఇద్దరినీ ప్రేమించాలి. మొదట రాధను ప్రేమించవలసి ఉంటుంది కాని మగ పిల్లల పైనే ఎక్కువ ప్రేమ ఉంటుంది, ఎందుకంటే వారు వారసులుగా అవుతారు. భార్యకు కూడా భర్త పై ప్రేమ ఉంటుంది. పతియే నీ గురువు, ఈశ్వరుడు అని చెప్తూ ఉంటారు. భార్యను గురించి అలా చెప్పరు. సత్యయుగములో మాతలకు మహిమ ఉంటుంది. మొదట లక్ష్మి తర్వాత నారాయణ. అంబను ఎంత గౌరవిస్తారు. ఆమె బ్రహ్మ పుత్రిక. బ్రహ్మకు అంత మహిమ లేదు, బ్రహ్మ మందిరము అజ్ఞీరులో ఉంది. అక్కడ మేళాలు మొదలైనవి జరుగుతాయి. అంబ మందిరములో కూడా మేళా

జరుగుతుంది. వాస్తవానికి ఆ మేళాలన్నీ మైలపరిచేవే, కాని మీ ఈ మేళా స్వచ్ఛపరుస్తుంది. స్వచ్ఛంగా అగుటకు మీరు స్వచ్ఛమైన తండ్రిని స్మృతి చేయాలి. నీటి ద్వారా ఏ పాపాలూ నాశనము కావు. గీతలో కూడా భగవానువాచ **‘మన్మథాభవ’** అని ఉంది. ఆది మరియు అంత్యములో ఈ పదముంది. మొట్టమొదట భక్తిని ప్రారంభించింది మనమే అని పిల్లలకు తెలుసు. మొదట భక్తి సతోప్రధానంగా ఉండి తర్వాత సతో, రజో, తమోగా అపుతుంది. ఇప్పుడు చూడండి మట్టి, రాళ్ళను అన్నింటినీ పూజిస్తారు. ఇదంతా అంధశ్రద్ధ. ఈ సమయములో మీరు సంగమములో కూర్చుని ఉన్నారు. ఇది తలక్రిందులుగా ఉన్న వృక్షము కదా. పైన బీజముంది. బాబా చెప్తున్నారు - ఈ మనుష్య సృష్టికి బీజరూపమైన రచయితను నేనే. ఇప్పుడు నూతన ప్రపంచమును స్థాపిస్తున్నాను. అంటు కడ్తారు కదా. వృక్షములోని పాత ఆకులు రాలిపోతాయి, క్రొత్త క్రొత్త ఆకులు చిగురిస్తాయి. ఇప్పుడు బాబా దేవదేవతా ధర్మమును స్థాపిస్తున్నారు. మిక్స్ అయిన ఆకులు చాలా ఉన్నాయి. స్వయాన్ని హిందువులమని చెప్పుకుంటారు. వాస్తవానికి హిందువులు ఆదిసనాతన దేవీ దేవతా ధర్మమువారు. హిందుస్తాన్ అసలు పేరు భారతదేశము, అక్కడ దేవతలు నివసించేవారు. ఏ ఇతర దేశము పేరూ మారదు, దీని పేరును మార్చేశారు. హిందుస్తాన్ అని అనేస్తారు. బౌద్ధులు మా ధర్మము జపాన్ లేక చీనా అని అనరు. వారు తమ ధర్మమును బౌద్ధ ధర్మమని చెప్తారు. మీలో ఎవ్వరూ తమను ఆది సనాతన దేవదేవతా ధర్మమువారమని చెప్పరు. ఒకవేళ చెప్పినా ఆ ధర్మము ఎప్పుడు, ఎలా స్థాపించబడిందో అడగండి. ఏమీ చెప్పలేరు. కల్యాణమున్ను కూడా పాడవుగా, చాలా ఎక్కువగా వ్రాసేశారు. దీనినే అజ్ఞానాంధకారమని అంటారు. ఒకటి తమ ధర్మము గురించి తెలియదు, రెండవది లక్ష్మీనారాయణుల రాజ్యమును చాలా దూరంగా తీసుకెళ్ళారు. కనుకనే గాఢాంధకారమని అంటారు. జ్ఞానము, అజ్ఞానములో ఎంత వ్యత్యాసముంది! జ్ఞానసాగరులు ఒక్క శివబాబాయే. తన నుండి ఒక లోటా అంత మాత్రమే ఇస్తారు. కేవలం వారికి ఇంత మాత్రమే వినిపించండి - “శివబాబాను స్మృతి చేస్తే వికర్మలు వినాశనమౌతాయి.” ఇది దోసిలి నీటితో సమానము. కొందరు గంగలో స్నానమే చేస్తారు, కొందరు కుండ నింపుకుని తీసుకుపోతారు, కొందరు చిన్న చిన్న చెంబులతో తీసుకెళ్తారు. ప్రతి రోజు ఒక్కొక్క చుక్క నీటిని, కుండలో నీటికి కలిపి దానినే జ్ఞానజలమని భావించి త్రాగుతారు. విదేశాలలో కూడా వైష్ణవులు గంగాజలాన్ని కుండలలో (కలశాలలో) నింపుకుని తీసుకెళ్తారు. మరలా తెప్పించుకుంటూ ఉంటారు. అయితే ఈ నీరంతా కొండల పై నుండే వస్తుంది. పై నుండి కూడా నీళ్ళు పడ్తాయి. ఈ రోజుల్లో భవనాలు కూడా ఎంత ఎత్తుగా 100 అంతస్తుల వరకు తయారు చేస్తారు, సత్తయుగములో ఇలా ఉండదు. అక్కడ మీకు చెప్పలేనంత భూమి లభిస్తుంది. ఇక్కడ నివసించుటకు కూడా స్థలము లేదు అందుకే ఇన్ని అంతస్తులు కడ్తారు. అక్కడ ధాన్యము కూడా లెక్కలేనంత పండుతుంది. అమెరికాలో ఎక్కువ ధాన్యముంటే కాలేస్తారు. ఇది మృత్యులోకము, అది అమరలోకము. అర్ధకల్పము మీరు అక్కడ సుఖంగా ఉంటారు. మృత్యువు లోపలకు చొరబడలేదు. దీనిని గురించి ఒక కథ కూడా

ఉంది. ఇది అనంతమైన విషయము. అనంతమైన విషయాల నుండి హద్దులోని కథలను కూర్చుని తయారుచేశారు. గురుగ్రంథము(సిక్కుల మత గ్రంథము) మొదట ఎంత చిన్నగా ఉండేది! ఇప్పుడు ఎంత పెద్దదిగా తయారు చేసేశారు. శివబాబా ఎంత చిన్నగా ఉన్నారు. వారి ప్రతిమను కూడా చాలా పెద్దదిగా తయారు చేశారు. బుద్ధుని చిత్రము, పాండవుల చిత్రాలు చాలా పెద్ద పెద్దదిగా తయారు చేశారు. అంత పెద్దగా ఎవ్వరూ ఉండరు. పిల్లలైన మీరు ఈ లక్ష్యము యొక్క చిత్రాన్ని ఇంటింటిలో పెట్టాలి. మనము చదువుకొని ఇలా తయారౌతున్నాము. మరి ఎందుకు ఏడ్వాలి. ఎవరు ఏడుస్తారో వారు పోగొట్టుకుంటారు. దేహభిమానములో వచ్చేస్తారు. పిల్లలైన మీరు ఆత్మాభిమానులుగా అవ్వాలి, ఇందులోనే శ్రమ అనిపిస్తుంది. ఆత్మాభిమానులైతేనే ఖుషీ పాదరస మట్టము ఎక్కుతుంది. మధురమైన బాబా గుర్తుకొస్తారు. బాబా నుండి మనము స్వర్గ వారసత్వమును తీసుకుంటున్నాము. బాబా ఈ భాగ్యశాలి రథములో వచ్చి మనలను చదివిస్తారు. రాత్రింబవళ్ళు బాబా - బాబా అంటూ స్మృతి చేస్తూ ఉండండి. మీరు అర్ధకల్పము నుండి ప్రేయసులు. భక్తులు భగవంతుని స్మృతి చేస్తారు. భక్తులు అనేకమంది ఉన్నారు. జ్ఞానములో అందరూ ఒక్క తండ్రినే స్మృతి చేస్తారు. వారే సర్వుల తండ్రి. జ్ఞానసాగరులైన తండ్రి మనలను చదివిస్తారు. ఆ సంతోషములో పిల్లలైన మీ రోమాలు నిక్కబొడుచుకోవాలి. మాయా తుఫానులు రానే వస్తాయి. బాబా చెప్తున్నారు - అందరికంటే నేను ముందు ఉన్న కారణముగా మొదట అందరికంటే ఎక్కువ తుఫానులు నాకే వస్తాయి. నా వద్దకు వస్తాయి కనుకనే పిల్లల వద్దకు ఇంకెన్ని వస్తూ ఉండవచ్చో ఎంతగా తిరమక పడుతూ ఉండవచ్చో అర్థము చేసుకుంటాను. అజ్ఞానకాలములో ఎప్పుడూ రాని తుఫాన్లు కూడా వస్తాయి. మొదట నాకే రావాలి, లేకుంటే పిల్లలకు నేనెలా తెలిపించగలను? ఇతడు ఫ్రంటులో ఉన్నాడు. రుస్తుంతో మాయ కూడా రుస్తుమ్ అయ్యి పోరాడుతుంది. మల్లయుద్ధములో అందరూ ఒకేలా ఉండరు. ప్రథమ, ద్వితీయ, తృతీయ గ్రేడ్లుంటాయి. బాబా వద్దకు అన్నింటికంటే ఎక్కువ తుఫానులు వస్తాయి, కనుకనే బాబా ఈ తుఫానులకు భయపడకండి అని చెప్తారు. కేవలము కర్మేంద్రియాలతో ఏ వికర్మా చేయకండి. కొంతమంది - జ్ఞానములో వచ్చిన తర్వాత ఎందుకిలా జరుగుతుంది? జ్ఞానము లేకుంటేనే బాగుండేదేమోనని అంటారు, భక్తిమార్గములో ఉన్నప్పుడు ఇటువంటి సంకల్పాలే వచ్చేవి కావు అని అంటారు. అరే! ఇది యుద్ధము కదా. భార్య ముందున్నా పవిత్ర దృష్టి ఉండాలి. మేము శివబాబా పిల్లలము, పరస్పరం సోదరులమని భావించాలి. తర్వాత ప్రజాపిత బ్రహ్మ సంతానము కనుక సోదరీ - సోదరులుగా అయ్యామని భావిస్తే మరి వికారాలు ఎక్కడ నుండి వస్తాయి! బ్రాహ్మణులు సర్వ శ్రేష్టులు. వారే తర్వాత దేవతలుగా అవుతారు. కావున మనము సోదరీ - సోదరులము. ఒకే తండ్రి పిల్లలమైన కుమారీ - కుమారులము. ఒకవేళ కుమార - కుమారీలు ఇరువురూ పవిత్రముగా లేకుంటే జగడాలౌతాయి. అబలల పై అత్యాచారాలు జరుగుతాయి. నా భార్య పూతన వలె సతాయిస్తుందని కొందరు పురుషులు వ్రాస్తారు. చాలా కష్టమైనది. యవ్వనంలో ఉన్నవారికైతే చాలా కష్టము. ఎవరైతే గంధర్వ వివాహము చేసుకొని

కలిసి ఉంటారో, వారిది చాలా అద్భుతము. వారికి చాలా శ్రేష్ఠమైన పదవి లభిస్తుంది. కాని అటువంటి స్థితిని కూడా ధారణ చేయాలి కదా. జ్ఞానములో తీర్క్షణముగా ముందుకు వెళ్ళాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్థులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.
ధారణ కొరకు ముఖ్య సారము:-

1. మాయావి తుఫానులకు భయపడరాదు, తికమక పడరాదు. కేవలం కర్తేంద్రియాలతో ఏ వికర్మా జరగకుండా గమనము పెట్టాలి. జ్ఞానసాగరులైన తండ్రి మమ్ములను చదివిస్తున్నారనే ఖుషీలో ఉండాలి.
2. సత్యోప్రధానముగా అగుటకు ఆత్మాభిమానులుగా తయారయ్యే శ్రమ చేయాలి, జ్ఞానమును విచార సాగర మధనము చేయాలి. సృతియాత్రలో ఉండాలి.

వరదానము :- “సంతుష్టత (తృప్తి) అను విశేషత ద్వారా సేవలో సఫలతా మూర్తులయ్యే సంతుష్టమణి భవ”

సేవలో విశేష గుణము సంతుష్టత. సేవ అని పేరు పెట్టి అందులో స్వయం డిస్టర్బ్ అవుతూ, ఇతరులను కూడా డిస్టర్బ్ చేస్తూ ఉంటే ఆ సేవ చేయకుండుంటే మంచిది. ఎక్కడైతే స్వయానికి లేక సంపర్కములో ఉన్నవారికి సంతుష్టత ఉండదో ఆ సేవ స్వయానికి గాని, ఇతరులకు గాని ప్రాప్తి అను ఫలమునివ్వదు. అందువలన ఏకాంతవాసులై స్వ పరివర్తన ద్వారా సంతుష్టమణి అను వరదానాన్ని ప్రాప్తి చేసుకొన్న తర్వాత సేవలోకి రండి. అప్పుడు సఫలతా మూర్తులుగా అవుతారు.

సోగ్గన్ :- “ విఘ్నాలనే రాతిని పగులగొట్టడంలో సమయం పోగొట్టుకోక దానిని హైజంప్ చేసి దాటుకోండి ”